


بِسْمِ اللّٰهِ الرَّحْمٰنِ الرَّحِیْمِ

الحق، ربع صدی کے سال آخر کا آغاز

- ✱ اہداف، لائحہ عمل، عزائم اور مطمح نظر
- ✱ خداوند قدوس کے لشکروں اور ذریتِ شیطاں کے درمیان معرکہ حرب
- ✱ حیستِ ایمانی اور اسلامی اخوت کی عظیم تحریک برپا کرنے کی ضرورت
- ✱ پیر طریقت حضرت مولانا حافظ غلام حبیب نقشبندی کا سانحہ ارتحال



اظہار تشکر و سپاس پروردگار اور اعترافِ تقصیر و اعتذار

بحمد اللہ سال رواں سے ماہنامہ الحق اپنی زندگی کے چوبیس سال معرکہ حق و باطل میں مصروف کار رہ کر ربع صدی کے سالِ آخر میں داخل ہو رہا ہے۔ یہ سب کچھ خدا تعالیٰ کی توفیق، اسی کی نظرِ انتخاب، اسی کے فضل اور موہبت ہی کا نتیجہ ہے جس پر جتنا بھی شکریہ ادا کیا جاتا رہے کم ہے۔

الحق نے اپنے چوبیس سالہ رزمِ گاہِ حیات میں نظریہ و افکار اور علم و عمل کے مختلف میدانوں میں متنوع خدمات انجام دی ہیں۔ یہ خالص قیاضِ ازل ہی کی کرم نوازی اور مہربانی ہے کہ الحق ایک نظامِ رشد و ہدایت کا داعی اور مرکزِ علم و سیاست کے محور کے طور پر کام کرتا رہا ہے۔ یہ خالقِ ارض و سماوی کی بلا استحقاق عنایت اور نظرِ رحمت ہے کہ الحق کی دعوت و پیغام اور خدمات اپنے دورِ آغاز سے لے کر اب لے جمید انقلابِ حالات تک دینی مدارس اور تعلیمی اداروں میں مستند درس و تعلیم اور ذوقِ عمل کے جذبات کی انیمخت سے لے کر افغانستان کے میدانِ جہاد کارزارِ عمل تک تالیفات و تدوینِ افکار سے لے کر قلمی جہاد کے ملی اور قومی میدانوں تک، مسلمانوں کی انفرادی اور عام اجتماعی زندگی سے لے کر بین المللی سطح تک، ملکی حالات سے لے کر بین الاقوامی مسائل تک، خالص علمی و دینی اور مذہبی دائرے سے لے کر قومی و ملکی اور بین الاقوامی سیاست کے تمام پہلوؤں اور ہمہ جہتی گوشوں پر پھیلی ہوئی ہیں۔ یہ سب کچھ الحق کے مرحوم و مغفور سرپرست قائدِ شریعت شیخ الحدیث حضرت مولانا عبدالحق صاحب نور اللہ مرقدہ کے روحانی فیوضات اور ان سے نسبتوں کے برکات ہیں۔

اور یہ بھی موہبتِ خداوندی ہی کا کرشمہ ہے کہ الحق اپنے مقاصد اور طریقہ کار میں محض ایک صحافتی کردار، ایک اشاعتی ادارہ یا ایک ادارہ کی ترجمانی کے محدود کردار میں محصور نہیں رہا بلکہ اس نے روزِ اول سے اسلام کے احیاء، علومِ نبوت کی ترویج و فروغ، مسلمانوں کی اسلامی زندگی کے قیام، ان کی دینی و مذہبی آزادی اور نظامِ شریعت کی

تنقید کی تحریک کی تکمیل جیسے اہداف کو اپنا مطمح نظر بنائے رکھا۔

بانی دارالعلوم دیوبند حضرت مولانا محمد قاسم نانوتویؒ کی دینی فکر، شیخ الہند حضرت مولانا محمود حسنؒ کی سیاسی بصیرت، شیخ العرب والعجم حضرت مولانا سید حسین احمد مدنیؒ کا درس حریت اور شیخ الحدیث حضرت مولانا عبدالحقؒ کے نظریہ فروع تعلیم و تحریک انقلاب اسلامی کے خطوط پر قائم ہونے والی عمارت کی تعمیر کو آگے بڑھایا، اور الحمد للہ کہ ہزار آندھیوں اور طوفانوں، حالات کی نامساعدت، مخالفت دھاروں کی یلغار اور فتنہ ہائے مختلفہ کے ہوا ہائے مظلمہ کے تند و تیز جھونکوں اور تھپیڑوں کے باوجود بہ ہزار اعتراف و اعجاز و انکسار اس کے موقف والا عمل اور پائے استقامت میں کوئی لغزش نہیں آئی کہ

قریب افکار کی نعمت ہے خدا داد

قارئین الحق کے حضور ہدیہ شکر و امتنان

اس سلسلہ میں اپنے اکابر علماء و مشائخ اور الحق کے مخلص قارئین نے جس طرح ادارہ کے کارکنوں کی سرپرستی، شفقت، ہمت افزائی اور ڈھارس بندھائی ہے، اس پر جتنا بھی شکر گزاری اور منت پذیرمی کا اظہار کیا جائے کم ہے۔۔۔۔۔ مگر یہ امر واقعہً کثرتِ افتنان کے جذبات اور حقیقی کیفیات کا اظہار چند وقیع اور شاندار جلوں اور ادبی الفاظ کی محض تک بندی سے نہیں ہو سکتا۔ اور نہ ہمیں محض رسمی اور مصنوعی منونیت کی نمائش اس عظیم اور بھاری ذمہ داری کے بوجھ سے سبکدوش کر سکتی ہے جو فی الحقیقت ادارہ سے وابستہ متعلقین، عامتہ المسلمین اور الحق کے قارئین کی جانب سے خلوص و محبت اور توسل و اعتماد کی عزت افزائی کی صورت میں ادارہ کے خدام پر عائد ہوتی ہے۔۔۔ دوچار پھر کہنے ہوئے جلوں سے بلاشبہ عارضی طور پر اپنے باذوق قارئین کو معطل تو کیا جا سکتا ہے مگر قوم اس وقت فصاحت و بلاغت، ادبی تحریروں، نثر کی رعنائیوں اور نظم کی دل فریبیوں کی بھوک نہیں اور نہ اس قسم کی ذہنی عیاثیموں اور عارضی مستزقوں سے اس کے اصل درد کا درمان اور مرض کا حقیقی مداوا کیا جا سکتا ہے۔

الحق کے اہداف، لائحہ عمل، عزائم اور مطمح نظر

اس کے لیے ضرورت ہے ایک قائم و دائم جوش کی، پختہ شعور دینی و علمی بصیرت، تبوی طریق کا واستقا اور صابرانہ ثبات قدم، دیرانہ مگر عاقلانہ طریق عمل، نفس کے خلاف جہاد، پختہ کاری و بلند خیالی اور ذی ہوش مسلمان بننے اور بنانے کی۔

الحق نے اپنے تحریری اہداف، مضامین کے انتخاب اور اشاعتی مقاصد میں اولین ہدف بھی رکھا کہ سوئے ہوئے دلوں کا دروازہ کھٹکھٹایا جاتا رہے، دعوت حق کا غلغلہ ڈالنے والی زبانِ قلم استعمال کی جاتی رہے کہ اسی سے زمانے کی ہوا میں تموج پیدا ہوتا ہے۔

مخاطبین اور قارئین کے قلوب میں مساعی جمیلہ کا جذبہ، ان کے اخلاق میں شجاعانہ استقامت و ایثار، ان کے جوارح میں قوتِ عمل اور ان کے عزائم اور ارادوں میں پختگی اور نچنگی پیدا کی جائے۔ اور یہ اس واقعہ ہے کہ محض گرمجوش تحریروں اور دلولہ انگیز تقریروں سے ایسے کٹھن اور بلند پایہ مقاصد میں کامیابی ہرگز حاصل نہیں کی جاسکتی ہے۔

وکیف الوصول الى سعادۃ دونہا

قلل الجبال و دونہا حتوف

لہذا بحث و تحقیق اور تقریر و تحریر کے ساتھ ساتھ عملی میدان کی نشاندہی، دینی مساعی کے پلیٹ فارم کی رہنمائی عمل و اقدام اور اس پر اجر و ثواب و رفع درجات کی ترغیب اس سلسلہ کی ہر ممکن تشویق کا اہتمام کیا جائے۔

شبہم سے فقط کام چلا ہے نہ چلے گا
پھولوں کی زبانِ خونِ چکر مانگ رہی ہے

الحق اسی عزم سے نکلا، اسی عزم سے چلا اور اس وادی پر خار کو برہنہ پا ہو کر قطع کرنا چاہا، مگر جب عملاً آگے بڑھا تو وہ مشکلات اور تکالیف کا جنگل ثابت ہوا، قدم قدم پر صعوبتوں کا سامنا کرنا پڑا۔ طرح طرح کے بدنی، مالی اور متنوع کمزوریاں اس کے دامن استقلال کو جگہ جگہ الجھا دیتا چاہتے رہے مگر الحق: حَفَّتِ الْجَنَّةُ بِالْمَسْكِرَةِ کے صادق و مصدوق قابلِ حضرت محمد عربی صلی اللہ علیہ وسلم کو خدا کا سچا رسول اور انسانیت کا ہادی برحق مانتے ہوئے اس صحرائے پر خار میں برابر گامزن رہا، خود بھی اور اپنے قارئین کو بھی یہی تاثر اور یہی پیغام دیتا رہا کہ اسی راستے پر جنت کا دروازہ بہت قریب ہے۔ گوناگوں آفتوں اور آلام میں گھر جانے کے باوجود بھی بفضل اللہ کسی لمحہ مایوسی کو قریب نہیں آنے دیا اور یہ یقین رہا اور یہی یقین رہی کہ کامیابی کا آفتاب ہمیشہ مصائب و آلام کی گھٹاؤں کو بچاؤ کر نکلا ہے اور اعلیٰ امیدوں اور انقلابی تمناؤں کا چہرہ سخت اور شدید صعوبتوں کے جھرمٹ میں سے دکھائی دیا ہے۔

سودا نہیں جنتوں نہیں دیوانہ پن نہیں

جینا اگر یہی ہے تو یہ جینے کا فن نہیں

اَمْ حَسِبْتُمْ اَنْ تَدْخُلُوا الْجَنَّةَ وَلَمَّا يَعْلَمِ اللّٰهُ
الَّذِينَ جَاهَدُوا مِنْكُمْ وَيَعْلَمِ الصّٰبِرِيْنَ
کیا تم نے یہ خیال کیا ہے کہ تم جنت میں داخل ہو جاؤ گے بدو
اسکے کہ اللہ جانچ کرے تم میں سے مجاہدین اور صابرین کی۔

خداوند قدوس کے لشکروں اور ذریتِ شیطان کے درمیان معرکہ حرب و ضرب

یہ حق تعالیٰ جل شانہ کی سنتِ ستمرہ ہے کہ کوئی قوم بھی اس کی محبت و عیدیت اور اس کے راستہ پر چلنے کی مدعی نہیں ہوئی جس کو ابتلاء و آزمائش اور امتحانات کی کسوٹی پر نہ پرکھا گیا ہو۔ اللہ تعالیٰ کے اولوالعزم و برگزیدہ پیغمبر بھی اس سے مستثنیٰ نہیں رہے، بے شک وہ بھی مظفر و منصور ہوئے مگر سخت ابتلاء اور زلزلِ شدید کے بعد۔

حَتَّىٰ إِذَا اسْتَيْسَسَ الرُّسُلُ وَظَنُّوا أَنَّهُمْ
قَدْ كُنُوا جَاءَهُمْ نَصْرُنَا فَنَبَّحَهُ
مَنْ تَشَاءُ وَلَا يَرُدُّ بَأْسُنَا عَنِ الْقَوْمِ
الْمُجْرِمِينَ ۝ (سورة العنكبوت: مثلاً)

یہاں تک کہ جب ناامید ہوئے پیغمبر اور گمان کیا انہوں نے کہ
برکہ اُن سے لوگوں نے تحقیق جھوٹ بولا اُنی لمحے پاس مدد
ہماری، پس نجات دیا گیا جو شخص کہ چاہتے تھے ہم اور نہیں
پھیرا جاتا ہمارا عذاب قوم گنہگار سے۔

الحق نے ہمیشہ فرزندِ انبیاء و مرسلین اور سلفِ صالحین کے راستہ پر چلنے کی دعوت دی شیطان
کی ذریت اور خداوند قدوس کے لشکروں کے درمیان ہونے والے معرکہ حرب میں اہل اسلام کے جذبات و ہمت افزائی
کی انگیزش کی اور اس یقین سے اپنا سفر منزل جاری رکھا کہ شیطان کے مضبوط سے مضبوط آہنی قلعے بھی خداوند قدیر
کی نصرت و امداد کے سامنے تارِ عنکبوت سے بھی زیادہ کمزور ہیں، شرطِ اخلاص و لٹہیت، جنون و محبت اور اپنی
تمام صلاحیتیں خدا کی راہ میں کھپا دینے کا عزم و حوصلہ اور بنی برحقیت فیصلہ ہے۔

کم نہیں ہے آپ جیواں سے محبت کی شراب
دل یہ مٹے پیتا رہا اور نوجواں بنتا رہا
کچھ نہ کچھ اہل جنوں ہر دور میں باقی رہے
اک اگر مٹتا رہا اک کارواں بنتا رہا

الحق نے حالیہ بدترین انقلاب اور اباحت و دہریت کے سیاہ طوفانی ریلے کے موقع پر اپنی ذمہ داریاں پہلے
سے کٹی گنا بڑھ کر خمسوس کیں اور آستِ مرحومہ کو بے دیتوں اور دہریوں کے نرغے سے بچاتے، ان کی ناپاک ہستیوں
ان کے سامانِ حرب و ضرب، ان کے شوکت و اقتدار اور ان کے خوف دہراس کو لوگوں کے دلوں سے ہٹانے اور
اسلامی انقلاب کی راہ ہموار کرنے میں یہ پیغام پھیلا یا کہ تمہارا ماویٰ اور ملجاء، تمہارا حاکم اور معبود، تمہارا محسن اور داتا تو
صرف اور صرف خدا ہی کی ذات ہے، پھر یہ بتوں اور بتوں کی خدائی سے خوف کیوں؟ خوف کھلنے کے قابل اگر کوئی
چیز ہے تو وہ خدا کا غضب اور اس کا قاہرانہ انتقام ہے، دنیا کی متاعِ قلیل، دنیا کے مفادات، دنیا کی عارضی حکومتیں اور
شوکتیں خدا کی ابدی رحمتوں اور اس کے لازوال انعامات کے مقابلے میں کوئی حقیقت نہیں رکھتیں۔